



MALTA

QORTI TAL-MAGISTRATI (MALTA)

BHALA QORTI TA' GUDIKATURA KRIMINALI

MAGISTRAT DR.

NEVILLE CAMILLERI

Seduta tat-23 ta' Awwissu, 2014

Numru 111/2014

**Il-Pulizija
(Spettur Chris Pullicino)**

vs.

Kenneth Gafa'

Illum 23 ta' Awwissu 2014

Il-Qorti,

Rat l-imputazzjoni migjuba kontra l-imputat **Kenneth Gafa'**, ta' tnejn u erbghin (42) sena, iben Anthony u Joan neé Grech, mwieled Pietà nhar is-16 ta' Mejju 1972, residenti 41, Triq 1-

Assunta, Marsa, u detentur tal-Karta tal-Identita' bin-Numru 241172(M) akkuzat talli:

fil-lejl ta' bejn it-22 u t-23 ta' Awwissu 2014, f'dawn il-Gzejjer naqas milli jhares xi wahda mill-kundizzjonijiet imposti fuqu mill-Qorti tal-Magistrati (Mag. Dr. A. Vella LL.D.) b'digriet tagħha tat-22 ta' Awwissu 2012 li bih ingħata l-helsien mill-arrest taht garanzija li:

1. jirtira gewwa d-dar fejn joqghod mhux izjed tard mill-ghaxra ta' filghaxija u ma johrogx minn hemm qabel is-sitta ta' filghodu.

Il-Qorti giet mitluba sabiex, f'kaz ta' htija, flimkien mal-piena applikabbli ghall-imsemmi reat, tirrevoka *contrario imperio* d-digriet tal-helsien mill-arrest datat 22 ta' Awwissu 2012 u tordna l-arrest mill-gdid ta' Kenneth Gafa' kif ukoll tordna li s-somma ta' depozitu jew proprieta' garanti għal din is-somma, kif ukoll kull somma ta' flus ohra bhala garanzija personali, li gew imposti fuqu sabiex jagħmel tajjeb ghall-beneficju tal-helsien mill-arrest jghaddu favur il-Gvern ta' Malta kif stipulat fl-Artikolu 579(3) tal-Kapitolu 9 tal-Ligijiet ta' Malta.

Rat id-dokumenti esebiti u l-atti processwali kollha.

Semghet, waqt is-seduta tallum, lill-imputat jammetti l-imputazzjoni migħuba kontra tieghu u semghetu jikkonferma tali ammissjoni tieghu anke wara li l-Qorti tagħtu zmien ragonevoli jiikkunsidra l-pozizzjoni tieghu.

Semghet, fir-rigward tal-piena li għandha tigi nflitta fil-konfront tal-imputat ghall-imputazzjoni migjuba fil-konfront tieghu, lix-xhieda prodotti mill-Prosekuzzjoni u semghet ukoll id-depozizzjoni tal-istess imputat.

Semghet it-trattazzjoni dwar il-piena idonea li għandha tigi nflitta fil-konfront tal-imputat ghall-imputazzjoni migjuba fil-konfront tieghu.

Ikkunsidrat

Illi l-imputat ammetta l-imputazzjoni migjuba kontra tieghu u din għalhekk hija sodisfacentement pruvata.

Illi, dwar il-piena li għandha tigi nflitta fil-konfront tal-imputat, il-Qorti ser tiehu in konsiderazzjoni diversi fatturi: fosthom in-natura tar-reat addebitat lill-imputat, il-fedina penali tieghu ((Dok. "CP 4"), l-ammissjoni bikrija tieghu u l-fatt li l-imputat kiser wahda mill-kondizzjonijiet imposti fuqu meta nghata l-helsien mill-arrest. Il-Qorti tinnota li r-raguni mogħtija mill-imputat għal dan il-ksur ma hijiex wahda kredibbli u wisq anqas accettabbli.

Għal dawn il-motivi, il-Qorti, wara li rat Artikolu 579(2) tal-Kapitolu 9 tal-Ligijiet ta' Malta ssib lill-imputat Kenneth Gafa' hati tal-imputazzjoni migjuba kontra tieghu u tikkundannah ghall-perijodu ta' tlitt (3) xhur prigunerija.

Kopja Informali ta' Sentenza

Il-Qorti qed tirrevoka d-Digriet tat-22 ta' Awwissu 2012, moghti minn din il-Qorti kif diversament preseduta fejn l-imputat giet moghti l-beneficcju tal-helsien mill-arrest u tordna l-arrest mill-gdid ta' l-imputat.

In vista tat-terminu ta' prigunerija li qed jigi impost fuq l-imputat ghar-reat li tieghu huwa nstab hati, il-Qorti **mhijiex** ser tordna li s-somma ta' depozitu jew proprjeta' garanti ghal din is-somma, kif ukoll kull somma ta' flus ohra bhala garanzija personali, li gew imposti fuqu sabiex jagħmel tajjeb ghall-beneficcju tal-helsien mill-arrest jghaddu favur il-Gvern ta' Malta kif stipulat fl-Artikolu 579(3) tal-Kapitolu 9 tal-Ligijiet ta' Malta.

< Sentenza Finali >

-----TMIEM-----